



**KUNSILL LOKALI TA' HAL QORMI (Città Pinto)**

**IS-SITT KUNSILL**

**MINUTI SEDUTA NRU. 01**

**IT-TLIETA 03 TA' APRIL 2012**

Il-Kunsill Lokali Itaq' nhar it-Tlieta 03 ta' April 2012 fis-7.10 ta' filgħaxija fl-Uffiċċju Amministrattiv tal-Kunsill.

**PREŻENTI (Hdax-il Kunsillier)**

Ralph Puli, Rosianne Cutajar, Jesmond Aquilina, Bjorn Azzopardi, Robert Reno Cremona, Jason Busuttil, Carmel Farrugia, Jerome Caruana Cilia, Margaret Mercieca, Antoine Saliba u Sean Meli.

**TALBA**

Iċ-*Chairman* Charles Farrugia bħala l-aktar kunsillier anzjan skont l-artikolu 25 tal-Att dwar il-Kunsilli Lokali, fetaħ il-laqgħa billi qal it-talba.

**01/01 AĊĊETTAZZJONI TAL-ĦATRA TA' SINDKU**

Iċ-*Chairman* Charles Farrugia talab lill-Kunsillier Rosianne Cutajar jekk taċċettax il-ħatra ta' Sindku.

Il-Kunsillier Rosianne Cutajar qrat u iffirmit d-dikjarazzjoni ta' Aċċettazzjoni tal-Ħatra ta' Sindku.

Iċ-*Chairman* Charles Farrugia iddikjara lil Rosianne Cutajar Sindku ta' Hal Qormi.

Iċ-*Chairman* Charles Farrugia ppreżenta u libbes l-Insinja ta' Sindku lis-Sinjorina Rosianne Cutajar.

Is-Sindku Rosianne Cutajar irringrazzjat lill-Kunsilliera kollha preżenti u komplet tippresiedi l-laqgħa.

## **01/02      AĊĊETTAZZJONI TAL-ĦATRA TA' VIĊI SINDKU**

Is-Sindku Rosianne Cutajet saqsiet lill-**Kunsillier Jesmond Aquilina** jekk jaċċettax il-ħatra ta' Viċi Sindku.

**Il-Kunsillier Jesmond Aquilina** qara u ffirmat d-dikjarazzjoni ta' Aċċettazzjoni tal-Ħatra ta' Viċi Sindku, u s-Sindku ddikjaratu bħala Viċi Sindku ta' Ħal Qormi.

**Il-Viċi Sindku Jesmond Aquilina** irringrazzja lill-membri kollha preżenti.

Il-Kunsill qabel unanimament biex tigi sospiza l-laqgħa ħalli is-Sindku u l-Viċi-Sindku jieħdu l-gurament ta' ħatra fil-preżenza tal-Kummissarju għall-Ġustizzja Dr Ian Micallef.

## **01/03      DISKORS TAS-SINDKU**

**Is-Sindku Rosianne Cutajar** indirizzat l-ewwel diskors tagħha li jikkonsisti f'dan li ġej:-

Šhabi kunsillieri, Sur Segretarju, Sinjuri insellmilkom.

Issa li l-poplu għamel l-għażla tiegħu u eleggħena b'mod demokratiku fil-karigi rispettivi tagħna qegħdin hawn il-koll flimkien madwar din il-mejda bħala grupp wieħed bl-għan ewlieni tagħna jkun dak li nservu lic-cittadini tal-lokalita tagħna, Ħal-Qormi.

Nixtieq nibda dan id-diskors billi bħala ċittadina ta' Ħal Qormi nuri r-ringrazzjament tiegħi lill-kunsill preċedenti, li serva b'għaql tul din l-aħħar leġislatura.

Ringrazzjament mill-qalb imur għal dawk l-kunsilliera li llum m'għandhomx jiffurmaw parti minn dan il-kunsill fosthom l-ex Viċi Sindku Kenneth Busuttil, Dennis Zammit, Jeffrey Camilleri u Thomas Harmsworth, Angelo Briffa u Simon Vella Gregory.

Nieħu l-opportunita' biex filwaqt li nsellem u nriringrazzja lis-Sur John Farrugia, is-Segretarju Eżekuttiv li għadu kif temm il-kariga tiegħu nsellem u nagħti merħba lis-Sur Kenneth Brincat, is-Segretarju Eżekuttiv ġdid.

Nixtieq ukoll nagħti merħba lill-Kunsilliera il-ġodda, Charles Farrugia, Sean Meli, Antoine Saliba, Jerome Cilia u Robert Cremona.

S'intendi rrid nirringrazzja wkoll lill-Kunsilliera li kienu fil-Kunsill preċedent u għadhom magħna, Bjorn Azzopardi, Jason Busuttil, Margaret Mercieqa u Ralph Puli.

Ninsab konvinta li l-Kunsill il-ġdid, b'enerġija u ideat ġodda mill-kunsilliera żgħażaġħ flimkien mal-esperjenza tal-kumplement tal-kunsilliera ser nkunu qegħdin naħdmu f'sinerġija sħiħa b'impenn u dedikazzjoni.

Qabel nibda nsemmi l-oqsma li fihom ha nkunu qed naħdmu, xtaqt nirringrazzja b'mod pubbliku lil Jesmond Aquilina tal-ħidma sfieqa li wettaq tul dawn l-aħħar snin.

Ix-xogħol li sar mill-Kunsill preċedenti jidher u taħt it-temxxija tiegħi, il-koll flimkien bi ftehim naħdmu fuq dak li sibna filwaqt li nhallu l-Hal Qormi aħjar lil ta warajna.

L-ewwel u qabel kollox f'dawn it-tlett snin li għejjin ha nkunu qed nassiguraw li l-wegħdiet fil-programm elettorali jitwettqu. B'mod speċjali irridu naħdmu sabiex inkunu aktar qrib il-poplu, fuq in-naħa tal-familji u kontra l-burokrazija.

### **Infrastruttura**

Bla dubju ta' xejn ha nkomplu bil-ħidma fuq għadd ta' proġetti infrastrutturali bħal toroq, bankini u postijiet pubbliċi bil-għan li nkomplu nsebbħu il-lokalita' tagħna. Ix-xogħol infrastrutturali mhux ha jkun biss xogħol fuq bankini u toroq iżda fuq numru ta' djar. Flimkien mal-gvern ċentrali inkomplu naħdmu sabiex naraw li s-sitwazzjoni fil-Housing Estates tkun waħda xierqa.

### **Ambjent, widien u periferiji**

Il-Kunsill Lokali il-ġdid ser ikompli jagħti attenzjoni lill-ħarsien tal-Ambjent. Ha nkomplu naħdmu sabiex iċ-ċittadini Qriema jgħixu f'ambjent nadif u aħjar.

Ser inkomplu nsebbħu il-ġonna u l-*playing fields* u bil-għajjnuna tal-gvern ċentrali ser nassiguraw li r-residenti li jgħixu viċin il-widien ikunu imħarsa u integrati.

### **Ordni Pubblika u traffiku**

Bil-għajjnuna tal-pulizija irridu nassiguraw li s-sigurta' fil-lokalita' tagħna tissaħħaħ u dan sabiex it-tfal, il-familji u l-anzjani jhossuhom protetti fil-lokalita li fiha jgħixu. Kunsill Lokali ġdid ser ikun qed jaħdem fuq it-tqegħid ta' *cameras* tas- sigurta' sabiex innaqsu il-kriminalita' u l-abbużi.

F'dak li għandu x'jaqsam mat-traffiku, naħdmu sabiex jitwaħħlu aktar *traffic lights* u *belisha lights*.

### **Edukazzjoni**

Kunsill lokali ġdid ha jkollu sehem dirett fl-edukazzjoni taċ-ċittadini Qriema. Qasam li huwa l-bażi li fuqu tinbena soċjeta' tajba u soċjeta' aħjar.

Ha nkomplu naħdmu mal-iskejjel fejn magħhom norganizzaw attivitajiet edukattivi li jagħtu opportunitajiet godda lit-tfal tagħna.

Permezz tat-tagħlim li ser ikun qed jipprovdi l-Kunsill ha nkomplu niġġieldu l-illitteriżmu tradizzjonali u dak teknoloġiku fil-lokal tagħna. Fl-istess ħin ha nibqgħu nipprovdu għajjnuna edukattiva lil min qed ifalli fl-istudji tiegħu.

Kunsill Lokali ġdid ser iwaqqaf inizjattiva ġdida ta' *job shadowing* fejn ha jkun qed jagħti esperjenza ħajja/reali liż-żgħażagħ tagħna fid-dinja tax-xogħol. Ser naħdmu ukoll fuq inizjattivi li jmorru lil hinn mill-edukazzjoni formali fosthom *parenting skills*.

Attenzjoni ser tibqa' tingħata lill-libreriji pubbliċi fejn permezz ta' kampanji edukattivi ser nkomplu nipromwovu l-importanza tal-qari.

## **Il-kultura, turizmu, ġemellaġġi, Eu Funding u wirt storiku**

Ħa nkomplu nassiguraw il tirrenja l-għaqda fil-lokalita' tagħna u dan billi jiġu organizzati aktar attivitajiet kulturali b'kollaborazzjoni bejn l-għaqdiet taż-żewġ parroċċi. Il-Kunsil Lokali ħa jkompli jgħin lill-għaqdiet li jaħdmu qatiegħ matul is-sena kollha biex jżommu ħajja il-kultura fil-lokalita tagħna u hawnhekk irrid nagħmel rimarka li bħala kunsill għandna nkunu grati lejn l-għadd ta' ċittadini li jagħtu sehemhom fil-volontarjat sabiex jagħmlu lill-lokalita tagħna fost l-aktar, jekk mhux l-aktar attiva matul is-sena kollha.

Ser nkomplu nkunu il- vetrina li tesponi t-talent kbir Qormi permezz ta' għajnuna sabiex jittellgħu għadd ta' wirjiet, produzzjonijiet u attivitajiet kulturali matul is-sena kollha. Aktar ħidma ħa tkompli issir biex jibqgħu jissafħu l-attivitajiet li diġa huma sinonimi mal-Belt tagħna, bħal Festival tal-Ħobż u tal-Inbid.

Liema attivitajiet jkomplu jsafħu l-identita ta' Beltna u jattiraw aktar turisti lejn il-lokalita' tagħna. Filwaqt li nsafħu l-kuntatti internazzjonali preżenti, permezz ta' ġemellaġġi irridu nibnu kuntatti internazzjonali ġodda biex iċ-ċittadini Qriema jingħataw esperjenzi f'pajjiżi barranin u b'dan il-mod nkomplu nsafħu l-identita' tagħna mhux biss lokalment iżda anke f'pajjiżi oħrajn.

Irridu naħdmu sabiex naħtfu l-opportunitajiet li hemm barra billi nibbenifikaw minn fondi speċifiċi tal-UE u nitulizzawhom bl-aħjar mod għall-lokalita' u ċ-ċittadini tagħna. Fl-aħħarnett, l-identita qormija ħa tkompli tissaħħaħ b'aktar ħarsien lejn il-wirt storiku Qormi. Inkomplu naħdmu sabiex jiġu irrestawrati il-kappelli, sqaqien u żoni fil-lokalita' tagħna li l-valur tagħhom huwa imprezzabbli.

## **Ħarsien soċjali, anzjani u persuni b'diżabilita'**

Irridu nassiguraw li nagħtu ħajja aħjar lil dawk il-familji li ta' kuljum jgħixu jew imissu mal-faqar. Fl-istess ħin nħarsu u noffru l-għajnuna lil dawk l-aktar vulnerabbli fis-soċjeta' tagħna. Il-persuni b'diżabilita li jgħixu fil-lokalita' tagħna jixraqilhom attenzjoni partikolari. Kull attivita' li jorganizza il-kunsill trid tkun aċċessibbli. Irridu nassiguraw l-persuni b'diżabilita' ikollhom integrazzjoni shiha mal-kumplement taċ-ċittadini. Bl-istess mod, l-anzjani tagħna għandhom iħossuhom utli u parti mill-kumplement tas-soċjeta'. Irridu ninvolvuhom aktar u norganizzawlihom aktar attivitajiet biex ma jħossuhomx f'solitudni.

L-anzjani tagħna għandhom iħossuhom protetti f'darhom u dan billi aħna nipprovdu aktar kameras tas-sigurtà u permezz ta' aktar viġilanza mill-pulizija.

## **Sports u Żgħażaġħ**

Kunsill Lokali ġdid ħa jkompli jaħdem biex jiġbed lejh aktar żgħażaġħ u dan permezz ta' aktar sotto-kunitati u ta' *Youth Empowerment*. Irridu niġbdu lejna lil żgħażaġħ li jħossuhom emarginati mill-kumplement tas-soċjeta'.

Issa li f'dan il-Kunsill iż-żgħażaġħ għandhom rappreżentanza qawwija, irridu tassew nindirizzaw il-bżonnijiet tagħhom. Ħa nkomplu naħdmu qrib l-għaqdiet sportivi u nagħmlu enfazi fuq l-importanza tal-isports. Irridu nkomplu nhegħu lit-tfal sabiex jissieħbu fin-nurseries tal-futbol, basketball, hockey u atletika filwaqt li nagħtu l-għajnuna lil clubs tal-boċċi, tal-plattini u taċ-cycling.

Permezz ta' kampanji edukattivi titqajjem aktar kuxjenza dwar il-benefiċċju tal-isports u *healthy lifestyle* f'ħajjet t-tfal u ż-żgħażaġħ.

Wasalt biex nagħlaq dan l-ewwel diskors tiegħi fil-bidu ta' din il-legislatura bħala Sindku ta' Hal Qormi. Bħala Sindku ħa nwiegħed li bl-enerġija tiegħi, bl-għajnuna t'Alla u l-qaddisin protetturi tagħna San Ġorġ u San Bastajn ħa nkun qed nmexxi dan il-Kunsill b'serjeta u impenn.

Ninsab entużjasta sabiex flimkien magħkom kollha bħala *team* wieħed b'impenn u serjeta nwettqu tlett snin ta' ħidma u ta' servizz. Fiduċjuża li kull wieħed u waħda minnkom ser tkunu qed taħdmu primarjament fl-interess tal-Belt tagħna Hal Qormi. L-aħħar u mhux l-inqas nixtieq niringrazzja lill-familjari u lill-persuni qrib tagħna talli kienu u bla dubju ta' xejn ħa jibqgħu ikunu b'paċenzja kbira ta' sostenn matul dawn is-snin li ġejjin.

## **DISKORS MILL-VIČI-SINDKU**

Is-Sindku stiednet lill-Viċi-Sindku sabiex jindirizza lil dawk preżenti. Il-Viċi-Sindku Jesmond Aquilina, irringrazzja tal-istedina u tenna li xtaq jagħmel kelmtajn sabiex jawgura lill-Kunsill il-ġdid il-ħidma t-tajba u kompli li huwa jittama li dan il-Kunsill ikompli jaħdem fuq is-suċċessi li nkisbu mill-Kunsilli preċedenti.

### **01/04            MOZZJONI - HIN TAS-SEDUTA**

**Is-Sindku** stiednet qbil fil-Kunsill sabiex is-Seduta tibda ssir kull l-ewwel Tnejn tax-xahar u għal dan il-għan ressaq din il-mozzjoni.

“Nipproponi li x-xogħol tal-Kunsill (Seduti) għandu jsir kull l-ewwel Tnejn ta' kull xahar fis-7.00 ta' filgħaxija.”

**Kunsillier Charles Farrugia** issekonda din il-mozzjoni .

Il-Kunsill approva b'mod unanimu.

### **01/05            ASSENJAZZJONI            TAR-RESPONSABBILTAJIET            LILL-KUNSILLIERA**

L-assenjazzjoni tar-responsabbiltajiet lill-Kunsilliera ser issir fil-laqgħa sussegwenti.

**01/06**

**AĠĠORNAMENT**

Kien maqbul li l-laqqgħa li jmiss tinżamm fl-istess nhar tat-Tnejn 16 ta' April 2012 fis-7:00 ta' fil-għaxija.

Il-laqqgħa ntemmet fis-7:35 ta' fil-għaxija.

**Rosianne Cutajar**  
**Sindku**

**Kenneth Brincat**  
**Segretarju Eżekuttiv**

Minuti approvati llum ..... ta' ..... 2012.  
(Jum) (Data) (Xahar)